

सूत्राख्यः, पुं, (सूचीवत् आख्यं मुखं यस्य ।)
 सूत्रिकः । इति हेमचन्द्रः ॥ सूचीमुखे, त्रि ॥
 सूत्राङ्गः, पुं, (सूत्रा आङ्गा आङ्गा यस्य ।)
 सितारः । इति राजनिर्घण्टः ॥
 सूतः, पुं, (सू प्रेरणे ऐश्वर्यं प्रसवे च + क्तः ।)
 सारथिः । (यथा, रघुः । ३ । ४२ ।
 “ स पूर्वतः पर्वतपक्ष्मातनं
 ददर्श देवं नरदेवसम्भवः ।
 पुनः पुनः सूतनिषिद्धपापलं
 हरन्तमश्वं रथरश्मिसंयतम् ॥ ”)
 त्वष्टा । इत्यमरः । ३ । ४ । ६१ ॥ क्षत्रियात्
 ब्राह्मणौसुतः । (यथा, मनुः । १० । ११ ।
 “ क्षत्रियात् विप्रकन्यायां सुतो भवति जातितः
 अश्वसारथ्यमेवैतेषां जीविका । यथा, तत्रैव ।
 १० । ४७ ।
 “ सूतानामश्वसारथ्यमश्वष्ठानां चिकित्सितम् ॥
 वन्द्यौ । (यथा, रघुः । ५ । ६५ ।
 “ सूतात्मजाः सवयसः प्रथितप्रबोधं
 प्राबोध्यनुषसि वाग्भिरुदारवाचः ॥ ”)
 पारदः । इति मेदिनी । (यथा, वैद्यकरसेन्द्र-
 सारसंग्रहे जारणमारणाधिकारि ।
 “ इतो हन्ति जराव्याधिं मूर्च्छितो व्याधिघातकः
 बद्धः खेचरतां धत्ते कोऽन्यः सूतात् कृपाकरः ॥
 सूर्यः । इत्यनेकार्थकोषः ॥ पूराणवक्ता । यथा,
 “ सवान्ते सूतमनघं नैमिषीया महर्षयः ।
 पुराणसंहितां पुण्यां प्रपच्छ लोमहर्षणम् ॥
 त्वया सूत महाबुद्धे भगवान् ब्रह्मवित्तमः ।
 इतिहासपुराणार्थं व्यासः सम्यगुपासितः ॥
 अस्य ते सर्वरोमाणि वचसा हृषितानि यत् ।
 इ पायनस्य भगवांसूतो वै रोमहर्षणः ॥
 भवन्तमेव भगवान् व्याजहार स्वयं प्रभुः ।
 मुनीनां संहितां वक्तुं व्यासः पौराणिको पुरा-
 त्वं हि स्थायश्रुवे यज्ञे सत्यादौ वितते सति ।
 संभूतः संहितां वक्तुं स्वांशिनं पुरुषोत्तमम् ॥ ”
 इति कौर्म्ये । १ । ३-६ ॥ * ॥
 अपि च ।
 “ नियोगाद्ब्रह्मणः सार्धं देवेन्द्रेण महीजसः ।
 विष्णुपुत्रस्य वितते पुरा पैतामहे मखे ॥
 सूतः पौराणिको जज्ञे मायारूपः स्वयं हरिः ।
 प्रवक्ता सर्वशास्त्राणां धर्मज्ञो गुणवत्सलः ॥
 तं मां वित्तं मुनिश्रेष्ठाः पूर्वोद्भूतं सनातनम् ।
 एतस्मिन्नन्तरे व्यासः कृष्णद्वैपायनः स्वयम् ॥
 आवायामास याः प्रीत्या पुराणपुरुषो हरिः ।
 मदन्त्ये च ये सूताः संभूता वेदवर्जिताः ।
 तेषां पुराणवक्तृत्वं वृत्तिरासीदज्ञया ॥ ”
 इति कौर्म्ये १२ अध्यायः ॥ * ॥
 किञ्च ।
 “ ब्रह्मणः पौष्करे यज्ञे सूत्याहे वितते सति ।
 पृथदाख्यात् समुत्पन्नः सूतः पौराणिको हिजः ॥
 वक्ता वेदादिशास्त्राणां त्रिकालामलतत्त्ववित् ।
 तीर्थयात्राप्रसङ्गेन नैमिषारण्यमागमत् ॥ ”
 इति वज्रिपुराणे १ अध्यायः ॥ * ॥

अन्यच्च ।
 “ इतो तु दक्षिणे चक्रं दृष्ट्वा तस्य पितामहः ।
 विष्णोरंशं पृथुं मत्वा प्ररितोषं परं ययौ ॥ ४४ ॥
 तस्य वै जातमात्रस्य यज्ञे पैतामहे शुभे ।
 सूतः सूत्यां समुत्पन्नः सौत्येऽहनि महामते ॥ ५० ॥
 तस्मिन्नेव महायज्ञे जज्ञे प्राज्ञोऽथ मागधः ।
 प्रोक्तौ तदा मुनिवरैस्तावभौ सूतमागधौ ॥ ५१ ॥
 स्तुयतामेव नृपतिः पृथुर्वैष्णवः प्रतापवान् ॥ ५२ ॥
 इति विष्णुपुराणे । १ । १३ अध्यायः ॥ * ॥
 युन एव पृथोर्जातत्वात् जातमात्रस्य यज्ञ इत्यु-
 च्यते । पृथुरेवाभवत् यस्यास्ततः पृथुरजायत
 इति मात्स्योक्तेः । पैतामहे पितामहदेवत्ये
 पृथोरेव यज्ञे न तु पितामहकर्तृके । यथाह
 वायुः । वैष्णवस्य हि पृथोर्यज्ञे वर्तमाने महा-
 त्मनः । सूतः सूत्यां समुत्पन्न इति । सूत्यार्मिति
 सूतिरभिधूतिः अभिधूयते कण्डरते सोमोऽस्या-
 मिति सूतिः सोमाभिधवभूमिस्तस्याम् । सौत्ये-
 ऽहनि तस्मिन्नेव दिने । इति तट्टीका ॥ * ॥
 किञ्च ।
 “ एतस्मिन्नेव काले तु यज्ञे पैतामहे शुभे ।
 सूतः सूत्यां समुत्पन्नः सौत्येऽहनि पुराणवित् ॥
 तेषां यज्ञे पुनस्त्वेव समुत्पन्नौ सूतमागधौ ।
 पृथोः स्तुवार्थं तौ तत्र समाहूतौ मुहूर्तभिः ॥
 ते ऊचुर्कण्वयः सर्वे स्तुयतामेव पार्थिवः ।
 तैर्नियुक्तौ सुकर्मणि पृथोर्यानि महात्मनः ॥
 तुष्टुवुस्तानि सर्वाणि अश्वीर्वादांस्ततः परान्
 तयोः स्तवान्ते सुप्रीतः पृथुः प्रादात् जनैश्चरः ॥
 अनूपदेशं सूताय मागधान् मागधाय च ।
 तं दृष्ट्वा परमपीताः प्रजाः प्राहुर्महर्षयः ॥
 वृत्तौनामेष वो दाता भविष्यति नरेश्वरः ॥ ”
 इति वज्रिपुराणे पृथोरुपाख्याननामाध्यायः ॥
 सूतः, पुं, क्लौ, (सू + क्तः ।) पारदः । इत्यमरः ॥
 (यथा,—
 “ रसोनखरसैः सूतो नागवल्लीदलोत्थितैः ।
 त्रिफलायास्तथा कायै रसो मह्यः प्रयत्नतः ॥
 ततस्तेभ्यः पृथक्कृत्वा सूतं प्रचाल्य काञ्चिकैः ।
 सर्वदोषविनिर्मुक्तं योजयेदसकमीसु ॥
 इति वैद्यकरसेन्द्रसारसंग्रहे जारणमारणा-
 धिकारि ॥)
 सूतः, त्रि, (सू + क्तः ।) प्रसूतः । प्रेरितः । इति
 मेदिनी ॥
 सूतकं, क्लौ, (सू + भावे क्तः ।) ततः स्वार्थे कन् ।
 जन्म । इति मेदिनी । (सूतकं जन्म कारण-
 त्वेनाख्यस्येति । अच् ।) जननाशीचम् । यथा,
 “ मृतेन सूतकं गच्छेन्नैतरत् सूतकेन तु । ” इति ।
 वृहमनुरपि ।
 “ शावस्योपरि शावे तु सूतकोपरि सूतके ।
 शेषाहोभिर्विशुद्धिः स्यादुदक्कां सूतिकां विना ॥ ”
 मरणाशीचम् । यथा,—
 “ सर्वं गोचमसंस्पृश्यं तत्र स्नात् सूतके सति ।
 मर्ष्येऽपि सूतके दद्यात् पिण्डान् प्रेतस्य हस्तये ॥ ”
 इति शुद्धितत्त्वम् ॥

प्रतिबन्धकम् । यथा,—
 “ अतयज्ञविवाहेषु यावै होमिऽर्चने जपे ।
 आरब्धे सूतकं न स्यादनारब्धे तु सूतकम् ॥ ”
 इति तिथ्यादितत्त्वम् ॥
 (उपरागः । ग्रहणम् । यथा, मनुः । १४ । ११० ।
 “ प्रतिगृह्य हिजो विद्वानेकोऽष्टस्य केतनम् ।
 त्र्यहं न कौर्त्तयेद्ब्रह्म राज्ञो राहोश्च सूतके ॥ ”
 “ राजा चन्द्रमास्तस्य सूतकं राहुं प्रत्यसूत-
 स्त्रवणं चशब्दात् सूर्यस्य च । अथवा जनपदे-
 श्वरस्य राज्ञः सूतकं पुत्रजन्मोत्सवं । राज्ञोः
 सूतकं चन्द्रसूर्ययोरुपरागः ग्रहणमिति प्रसि-
 द्धम् ॥ ” इति तत्र मिधातिथिः ॥)
 सूतकः, पुं, क्लौ, (सूत एव । स्वार्थे कन् ।) पारदः ।
 इति मेदिनी । (पथ्यायोऽस्य यथा,—
 “ रसेन्द्रः पारदः सूतः सूतराजश्च सूतकः ।
 शिवतेजो रसः सप्त नामान्येवं रसस्य तु ॥ ”
 इति वैद्यकरसेन्द्रसारसंग्रहे जारणमारणा-
 धिकारि ॥)
 सूतका, स्त्री, सूतिका । इति सूतकागृहशब्द-
 दर्शनात् ॥
 सूतकागृह, क्लौ, (सूतकायाः गृहम् ।) सूतिका-
 गृहम् । इत्यमरटीकायां भरतः । ३ । २ । ८ ॥
 सूततनयः, पुं, (सूतस्य अधिरथस्य सूर्यस्य वा
 तनयः ।) कर्णः । इति हेमचन्द्रः ॥ (सौतिः ।
 इति महाभारतम् ॥)
 सूतपुत्रः, (सूतस्य अधिरथस्य सूर्यस्य वा
 पुत्रः । कर्णः । इति शब्दरत्नावली । (यथा,
 महाभारते । १ । १२५ । ११ ।
 “ स्वर्धमानस्तु पार्थेन सूतपुत्रोऽत्यमर्षणः ।
 दुर्योधनं समाश्रित्य सोऽवमन्यत पाण्डवान् ॥ ”
 सौतिः । यथा, तत्रैव । १ । ५ । ११ ।
 “ सूतपुत्र ! यथा तस्य भार्गवस्य महात्मनः ।
 च्यवनत्वं परिख्यातं तन्ममाचक्षु पृच्छतः ॥ ”)
 सूतपुत्रकः, पुं, (सूतपुत्र एव । स्वार्थे कन् ।)
 कर्णः । इति त्रिकाण्डशेषः ॥ (सौतिः । इति
 महाभारतम् ॥)
 सूतराट्, [ज्] पुं, (सूतः सन् राजते इति ।
 राज् + क्तिप् ।) पारदः । इति राजनिर्घण्टः ॥
 सूतिः, स्त्री, (सू + क्तिन् ।) सोमाभिधवभूमिः ।
 यथा, “ अभिधूयते कण्डरते सोमोऽस्यामिति
 सतिः सोमाभिधवभूमिः । ” इति सूतशब्दे
 विष्णुपुराणटीका । जननम् । (यथा, भाग-
 वते । १ । १६ । १ ।
 “ यथा हि सूत्यामभिजातकोविदाः
 समादिशन् विप्रं महद्गुणस्तथा ॥ ”)
 सन्तानः । सौवनम् । इति कैचित् ॥
 सूतिका, स्त्री, (सू + क्तः ।) टाप् । ततः स्वार्थे
 कन् । यद्वा, सूतं प्रसवोऽस्यस्यामिति । ठन् ।
 नवप्रसूता । यथा,—
 “ शावस्योपरि शावे तु सूतकोपरि सूतके ।
 शेषाहोभिर्विशुद्धिः स्यादुदक्कां सूतिकां विना ॥ ”
 इति शुद्धितत्त्वम् ॥ * ॥